

## QUICK Read

## रिश्वत लेने के आरोपी तत्कालीन एसआई को 4 वर्ष का कारावास

**कोटा.** भ्रष्टाचार निवारण न्यायालय के न्यायाधीश प्रमोद कुमार मलिक ने वर्ष 2009 में भीमगंजमंडी पुलिस थाने में दर्ज मुकदमे में आरोपी का नाम हटाने व मामले को रफा-दफा करने की एवज में रिश्वत लेने के मामले में तत्कालीन एसआई भंवर सिंह को 4 वर्ष का कठोर कारावास व 70 हजार रुपए जुर्माना लगाया है।

## समय पर नहीं हो रहा नर्सिंग-कर्मियों का भुगतान, 2 घंटे कार्य बहिष्कार

**झालावाड़.** राजस्थान राज्य नर्सिंग एसोसिएशन एकीकृत के प्रतिनिधि मंडल ने शुक्रवार को जिला कलक्टर को ज्ञापन सौंपकर एसआरजी व जनाना चिकित्सालय में कार्यरत राजकीय कर्मचारियों के समय पर वेतन भुगतान की मांग की। ज्ञापन में बताया कि 11अक्टूबर को 2 घंटे कार्य बहिष्कार किया जाएगा।

## पहाड़ी पर स्थित मां चामुंडा मन्दिर श्रद्धालुओं की आस्था का केन्द्र

**पीलवा.** अरावली पर्वत श्रृंखला में स्थित प्राकृतिक सौंदर्य से आच्छादित झरनों का कलरव व कदम्ब के पेड़ों के झुरमुट में स्थित मां चामुंडा मन्दिर बंवाल बरबस ही श्रद्धालुओं को अपनी ओर आकर्षित करता है। बंवाल गांव का पहाड़ी क्षेत्र है। वैसे तो जानकारों के अनुसार गांव का अपना इतिहास है। पहाड़ी पर स्थित मां चामुंडा मन्दिर बंवाल सहित दूर-दराज से आने वाले श्रद्धालुओं की आस्था का केन्द्र है।

### ह्रास

## गैंगरेप के दोनों आरोपियों को पुलिस ने किया गिरफ्तार



**कुचामनसिटी.** गैंगरेप के मामले में पुलिस ने दोनों आरोपियों को गिरफ्तार कर लिया है। पुलिस जांच में यह भी सामने आया कि पीड़िता की आयु 18 वर्ष से अधिक है। इधर, पीड़िता की मेडिकल रिपोर्ट फोरेंसिक जांच के लिए भिजवाई गई है। अतिरिक्त पुलिस अधीक्षक गणेशराम चौधरी ने मामले का खुलासा करते हुए शुक्रवार शाम को प्रेस वार्ता में कहा कि 6 अक्टूबर की देर रात को एक महिला ने अपनी पुत्री के साथ गैंगरेप का मामला दर्ज कराया था। जिसमें असराज व शैलेश पर पॉक्सो अधिनियम के तहत रिपोर्ट पेश की थी। रिपोर्ट पर पुलिस ने पॉक्सो एक्ट के तहत मामला दर्ज कर जांच शुरू करते हुए आरोपी कुचामन के भाटों का बास निवासी 24 वर्षीय असराज पुत्र मोहम्मद सदीक मिरासी को हिरासत में लेकर पुछताछ की और दूसरे आरोपी शैलेश अग्रवाल के बारे में जानकारी जुटाई। मोबाइल कॉल व मोबाइल नम्बरों के आधार पर जांच की गई। जांच में सामने आया कि आरोपी इकबाल उर्फ भाणू भाट नम्बर पहचानने वाली एक एप पर अपनी पहचान छिपाकर शैलेश अग्रवाल नाम का उपयोग करता था। इस पर भाणू उर्फ इकबाल पुत्र रमजान भाट हाल भाटो का बास कुचामन को गिरफ्तार कर लिया गया है।

### वयस्क है पीड़िता

एसपी चौधरी ने बताया कि पीड़िता के उम्र संबंधी दस्तावेजों की जांच करने पर सामने आया कि उसकी आयु 18 वर्ष से अधिक हो चुकी है। गत 2 अक्टूबर को उसका जन्मदिन था। इधर, 6

अक्टूबर को उसके जन्मदिन की पार्टी के बहाने उसके साथ गलत काम किया। मामला दर्ज होने की तिथि को उसकी आयु 18 वर्ष 4 दिन पाई गई। मजिस्ट्रेट के समक्ष 164 के बयान करवाए।

## पुष्कर : पकड़ कर जंगल में छोड़

# सड़क पर 13 फीट लम्बे अजगर को देख फैली दहशत



**पुष्कर.** पुष्कर के पंचकुण्ड रोड पर रात के अंधेरे में आलीशान होटल व रिसोर्ट वाले इस रिहायशी इलाके में एक घर के बाहर 13 फीट लंबा अजगर आने से दहशत फैल गई। सड़क से गुजरने वाले कई पर्यटक भी इतने लंबे अजगर को देखकर सहम गए। अजगर को देखने के लिए भीड़ जमा हो गई। सूचना मिलते ही पुष्कर थानाधिकारी महावीर शर्मा के निर्देशन में पुलिसमित्र की रेपिड रैस्पांस यूनिट इंचार्ज अमित भट्ट के साथ सांवरा शर्मा, नरेंद्र पाठक, राजेन्द्र वच्चानी, मुकेश देवड़ा,अजय नाथ, जयप्रकाश तुरन्त ही मोके पर पहुंचे। अजगर को खाली पड़े भूखण्ड में घुसते देखकर पुलिसमित्र टीम के प्रिश्नोरे रेस्क्यूर सांवरा शर्मा ने तुरन्त ही दौड़कर अजगर की पूछ पकड़ ली और बड़ी मशक्कत करके रेस्क्यू किया।

## तीन मकानों से नगदी और गहने किए चोरी



**भवानीमंडी.** नगर की हाउसिंग बोर्ड कॉलोनी में बीती रात चोरों ने तीन अलग-अलग मकानों में वारदात को अंजाम दिया। नरोत्तम आर्चाय ने बताया कि वह पूरे परिवार के साथ अपने गांव गया हुआ था। जब शुक्रवार को सुबह वह वापस घर आया तो मकाना का ताला टूटा हुआ था।

## वन भूमि पर अतिक्रमण करते समय जेसीबी जब्त

**हिण्डोली.** हिण्डोली वन क्षेत्र के पानीढाल के निकट गुरुवार रात को वन भूमि पर जेसीबी चलाकर अतिक्रमण करने के आरोप में वन विभाग ने जेसीबी जब्त की। रेंजर दीपक जासु ने बताया कि रात को कुछ लोग पानीढाल के पास वन भूमि पर अतिक्रमण कर रहे थे। सूचना पर रात को ही मौके पर पहुंचे तो कुछ लोग जेसीबी चला कर वन विभाग की भूमि पर अतिक्रमण करते मिले।



# झालावाड़ : दिन-रात बिजली कटौती से जीना मुहाल

**मनोहरस्थाना.** विधानसभा क्षेत्र मनोहरथाना में भारतीय जनता पार्टी मंडल मनोहर थाना एवं घड़ावली के कार्यकर्ताओं द्वारा विधायक गोविंद रानी पुरिया के नेतृत्व में अघोषित बिजली कटौती को लेकर उफ़खण्ड अधिकारी कार्यालय के सामने धरना प्रदर्शन कर ज्ञापन दिया। इसमें बताया कि भयंकर गर्मी में विद्युत विभाग द्वारा कस्बे व ग्रामीण क्षेत्र में अघोषित बिजली कटौती की जा रही है। जिससे पूरी पूरी रात किसान एवं व्यापारी परेशान हो रहे हैं। राज्य सरकार इस ओर बिल्कुल भी ध्यान नहीं दे रही है। विधायक ने कहा कि अगर बिजली की समस्या को समय पर समाधान नहीं किया।



## अवैध बजरी पर कार्रवाई, वाहन किए जब्त



**नोताड़ा.** देहीखेड़ा नाका कर्मचारियों ने शुक्रवार दोपहर को अवैध बजरी खनन पर कार्रवाई करते हुए बजरी से भरा हुआ एक ट्रैक्टर लाखेरी की ओर जा रहा था। जिसका पीछा करते हुए लाखेरी पापड़ी पुलिसिया तक जाकर पकड़ लिया।

## कौओं और फ्रूट बेट पर बढ़ रहा संकट

**बूंदी.** वन्यजीवों की संख्या, उनके महत्व और संरक्षण को देखते हुए वन्यजीव अधिनियम के तहत इनके लिए अलग-अलग श्रेणियां बनाई गई हैं, लेकिन इसे समय-समय पर संशोधित नहीं करने के कारण कई प्रजातियां अब संकटग्रस्त होने लगी हैं। पांचवीं श्रेणी के कुछ वन्यजीव अब कम दिखाई देते हैं।



## QUICK

## दलित युवती की धारदार हथियार से नृशंस हत्या



**झालावाड़/पिड़ावा.** जिले के पिड़ावा के अमीरपुरा (बाकीपुरा) गाांव में एक तरफा प्रेम प्रसंग के चलते शुक्रवार सुबह खेत में काम करने गई पूजा मेहर (18) की बाकीपुरा निवासी जुबेर ने धारदार हथियारों से हमला कर नृशंस हत्या कर दी। हत्या के बाद आरोपी पिड़ावा थाने पहुंचा और बोला कि मैंने प्रेमिका की हत्या कर दी है। मुझे अरेस्ट कर लो।

## मासूम व पिता की मौत, चार स्कूली बच्चे घायल



**नैनवां.** कस्बे से 10 किमी दूर एनएच 148 डी पर शुक्रवार सुबह एक स्कूली वैन को सामने से आ रही जीप ने टक्कर मार दी। इससे वैन चला रहे स्कूल संचालक पिता महेन्द्र नागर और उनके 7 वर्षीय पुत्र पीयूष की मौत हो गई। वहीं दस वर्ष के पुत्र अंशुल सहित चार बच्चे घायल हो गए। घायलों में 8 वर्ष के विनोद व अन्य शामिल है।

## पहले साथ पी शराब, अनबन हुई तो की हत्या



**लाडनूं.** गत माह के अंत में कार की टक्कर से बादेड़ गांव के दो युवकों की मौत के संबंध में दर्ज हत्या के मामले में पुलिस ने मुख्य नामजद आरोपी अशोक को गिरफ्तार किया है। वाहन भी जब्त किया है। अशोक कुमार निवासी बादेड़ अपनी कार में गांव के सुभाष ठोलिया व सुरेश ठोलिया एवं मुकेश जाट साथ था।

## आरएएस 2021: पेपर सुरक्षा और नकलचियों पर खास नजर

अजमेर. रीट, नीट-जेईई मेंस सहित सब इंस्पेक्टर भर्ती परीक्षा में नकलचियों की कारगुजारियों को देखते हुए राजस्थान लोक सेवा आयोग सतर्क हो गया है। आरएएस-2021 प्रारंभिक परीक्षा में मोबाइल-ब्लूटूथ सहित पेपर सुरक्षा पर आयोग खास नजर रखेगा। आरएएस एवं अधीनस्थ सेवाएं (संयुक्त प्रतियोगी परीक्षा सीधी भर्ती)-2021 के लिए आयोग को 6.50 लाख आवेदन मिले हैं। राज्य सेवा में 363 और अधीनस्थ सेवा के 625 पवों पर भर्ती होनी है।

## कोटा : चोरी हुए मोबाइल की ब्याज सहित कीमत अदा करे

**कोटा.** ट्रेन में यात्रा के दौरान कोच से मोबाइल चोरी के मामले में दिए परिवान का निस्तारण करते हुए जिला उपभोक्ता विवाद प्रतिलोष आयोग के अध्यक्ष रमेशचंद्र मीना, सदस्य हेमलता विजयवर्गीय एवं हेमेंद्र नारायण द्विवेदी ने डीआरएम कोटा सहित अन्य को आदेश दिया कि वे 9 प्रतिशत वार्षिक ब्याज दर सहित चोरी गए मोबाइल की क्षतिपूर्ति राशि 129999 रुपए व मानसिक एवं शारीरिक क्षमता 5 हजार रुपए एवं परिवान व्यय 3 हजार रुपए अदा करे।